

ਨਸਲੀ ਬਰਾਬਰੀ ਨੂੰ ਉਤਸ਼ਾਹਤ ਕਰਨ ਲਈ ਮੌਜੂਦਾ ਅਤੇ ਯੋਜਨਾਬੱਧ ਉਪਾਅ

ਇੰਪਲਾਈਜ਼ ਰੀਟਰੇਨਿੰਗ ਬੋਰਡ

ਸੰਬੰਧਿਤ ਸੇਵਾਵਾਂ

- ਕਰਮਚਾਰੀ ਮੁੜ ਸਿਖਲਾਈ ਬੋਰਡ (ERB) ਸਥਾਨਕ ਕਰਮਚਾਰੀਆਂ ਦੇ ਹੁਨਰ, ਰੁਜ਼ਗਾਰਯੋਗਤਾ ਅਤੇ ਮੁਕਾਬਲਾਤੀ ਸਮਰੱਥਾ ਨੂੰ ਵਧਾਉਣ ਕਈ ਤਰ੍ਹਾਂ ਦੇ “ਹੁਨਰ-ਅਧਾਰਤ” ਸਿਖਲਾਈ ਕੋਰਸ ਅਤੇ ਸੇਵਾਵਾਂ ਦੀ ਵਿਭਿੰਨ ਸ਼੍ਰੇਣੀ ਪ੍ਰਦਾਨ ਕਰਦਾ ਹੈ। ਇਹ ਬੇਰੁਜ਼ਗਾਰ ਲੋਕਾਂ ਨੂੰ ਨੌਕਰੀਆਂ ਲੱਭਣ ਵਿੱਚ ਮਦਦ ਕਰਨ ਅਤੇ ਕਰਮਚਾਰੀਆਂ ਨੂੰ ਨਵੇਂ ਹੁਨਰ ਸਿੱਖਣ ਅਤੇ ਉਨ੍ਹਾਂ ਦੇ ਹੁਨਰਾਂ ਨੂੰ ਵਧਾਉਣ ਵਿੱਚ ਸਹਾਇਤਾ ਕਰਨ ਦੇ ਉਦੇਸ਼ ਨਾਲ, ਪੂਰੇ ਸਮੇਂ ਦੇ ਰੁਜ਼ਗਾਰ ਨਾਲ ਜੁੜੇ ਕੋਰਸ, ਪਾਰਟ-ਟਾਈਮ ਹੁਨਰ ਅੱਪਗ੍ਰੇਡਿੰਗ ਕੋਰਸ ਅਤੇ ਆਮ ਹੁਨਰ ਕੋਰਸ ਪ੍ਰਦਾਨ ਕਰਦਾ ਹੈ।

ਮੌਜੂਦਾ ਉਪਾਅ

ਵੱਖ ਵੱਖ ਨਸਲਾਂ ਦੇ ਲੋਕਾਂ ਲਈ ਢਕਵੇਂ ਕੋਰਸ ਪ੍ਰਦਾਨ ਕਰਨਾ

- ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੀ ਸਿਖਲਾਈ ਦੀ ਲੋੜ ਨੂੰ ਪੂਰਾ ਕਰਨ ਲਈ, ਕੁਝ ਕੋਰਸ ਅੰਗਰੇਜ਼ੀ ਵਿੱਚ ਪੇਸ਼ ਕੀਤੇ ਜਾਂਦੇ ਹਨ। ਕਲਾਸ ਸ਼ੁਰੂ ਕਰਨ ਵਿੱਚ ਵਧੇਰੇ ਲਚਕਤਾ ਪ੍ਰਦਾਨ ਕਰਨ ਲਈ, ਕਲਾਸਾਂ ਆਮ ਤੌਰ 'ਤੇ ਛੋਟੇ ਕਲਾਸ ਆਕਾਰ ਵਿੱਚ ਪੇਸ਼ ਕੀਤੀਆਂ ਜਾਂਦੀਆਂ ਹਨ।
- ERB ਨੇ ਆਪਣੇ ਭਾਸ਼ਾ ਸਿਖਲਾਈ ਕੋਰਸਾਂ ਦੀ ਵਿਆਪਕ ਤੌਰ 'ਤੇ ਜਾਂਚ ਕਰਨ ਲਈ "ਭਾਸ਼ਾ ਕੋਰਸਾਂ ਦੀ ਸਮੀਖਿਆ ਕਰਨ ਲਈ ਟਾਸਕ ਫੋਰਸ" ਦੀ ਸਥਾਪਨਾ ਕੀਤੀ, ਜਿਸ ਦਾ ਉਦੇਸ਼ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਸੰਚਾਰ ਦੀਆਂ ਰੁਕਾਵਟਾਂ ਨੂੰ ਦੂਰ ਕਰਨ ਅਤੇ ਭਾਸ਼ਾ ਕੋਰਸਾਂ ਦੀ ਵਿਹਾਰਕਤਾ ਅਤੇ ਉਚਾਰਨ ਨੂੰ ਅਮੀਰ ਬਣਾਉਣ ਅਤੇ ਉਨ੍ਹਾਂ ਲਈ ਪ੍ਰਗਤੀ ਮਾਰਗ ਦੇ ਨਿਰਮਾਣ ਰਾਹੀਂ ਉਨ੍ਹਾਂ ਦੀ ਰੁਜ਼ਗਾਰ ਯੋਗਤਾ ਨੂੰ ਉੱਚਾ ਚੁੱਕਣ ਲਈ ਸਹਾਇਤਾ ਕਰਨਾ ਸੀ। ERB ਵੱਖ-ਵੱਖ ਨਸਲਾਂ ਦੇ ਲੋਕਾਂ ਪ੍ਰਤੀ ਚੀਨੀ ਭਾਸ਼ਾ ਸਿਖਲਾਈ ਵਿੱਚ ਆਪਣੀ ਸਹਾਇਤਾ ਨੂੰ ਮਜ਼ਬੂਤ ਕਰਨਾ ਜਾਰੀ ਰੱਖੇਗਾ ਅਤੇ ਸਮਾਜਿਕ ਏਕੀਕਰਨ ਅਤੇ ਰੁਜ਼ਗਾਰ ਦੇ ਉਦੇਸ਼ਾਂ ਲਈ ਆਪਣੀ ਚੀਨੀ ਮੁਹਾਰਤ ਨੂੰ ਵਧਾਉਣ ਲਈ ਇੱਕ ਢਾਂਚਾਗਤ ਚੀਨੀ ਭਾਸ਼ਾ ਸਿਖਲਾਈ ਯੋਜਨਾ ਸਥਾਪਤ ਕਰੇਗਾ।

- ERB ਯੂਥ ਸਿਖਲਾਈ ਪ੍ਰੋਗਰਾਮ ਅਧੀਨ 15 ਤੋਂ 29 ਸਾਲ ਦੀ ਉਮਰ ਦੇ ਨਸਲੀ ਘੱਟਗਿਣਤੀ ਲੋਕਾਂ ਦੇ ਪੜ੍ਹਾਈ ਜਾਂ ਰੁਜ਼ਗਾਰ ਵਿੱਚ ਨਾ ਰੁੱਝੇ ਨੌਜਵਾਨਾਂ ਲਈ ਸਮਰਪਿਤ ਸਿਖਲਾਈ ਕੋਰਸਾਂ ਦੀ ਪੇਸ਼ਕਸ਼ ਕਰਦਾ ਹੈ।
- ERB ਨੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੀ ਸਿਖਲਾਈ ਅਤੇ ਰੁਜ਼ਗਾਰ ਦੀਆਂ ਜ਼ਰੂਰਤਾਂ ਦੀ ਪਛਾਣ ਕਰਨ ਅਤੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਲਈ ERB ਕੋਰਸਾਂ ਅਤੇ ਸੇਵਾਵਾਂ ਨੂੰ ਉਤਸ਼ਾਹਿਤ ਕਰਨ ਦੀਆਂ ਰਣਨੀਤੀਆਂ 'ਤੇ ਸਲਾਹ ਦੇਣ ਲਈ "ਨਸਲੀ ਘੱਟਗਿਣਤੀ ਲੋਕਾਂ ਦੀਆਂ ਸਿਖਲਾਈ ਲੋੜਾਂ 'ਤੇ ਫੋਕਸ ਸਮੂਹ" ਬਣਾਇਆ ਹੈ। ਫੋਕਸ ਸਮੂਹ ਵਿੱਚ ਨਸਲੀ ਘੱਟਗਿਣਤੀ ਸਮੂਹ, ਸਮਾਜ ਸੇਵੀ ਸੰਸਥਾਵਾਂ, ਸਿਖਲਾਈ ਸੰਸਥਾਵਾਂ (TBs), ਰੁਜ਼ਗਾਰਦਾਤਾ ਅਤੇ ਸੰਬੰਧਿਤ ਸਰਕਾਰੀ ਸੰਸਥਾਵਾਂ ਸ਼ਾਮਲ ਹਨ। ERB ਫੋਕਸ ਸਮੂਹ ਦੀ ਸਲਾਹ ਦੇ ਹਵਾਲੇ ਨਾਲ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਲਈ ਨਵੇਂ ਕੋਰਸ ਤਿਆਰ ਕਰਨਾ ਜਾਰੀ ਰੱਖੇਗਾ।

ਵਿਸ਼ੇਸ਼ ਉਪਾਅ ਅਤੇ ਸਹਾਇਤਾ ਸੇਵਾਵਾਂ

- ERB ਸਿਖਲਾਈ ਸੰਸਥਾਵਾਂ (TBs) ਨੂੰ ਬੇਨਤੀ ਕਰਦਾ ਹੈ ਕਿ ਉਹ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਸੇਵਾਵਾਂ ਪ੍ਰਦਾਨ ਕਰਨ ਲਈ ਅੰਗਰੇਜ਼ੀ ਬੋਲਣ ਵਾਲੇ ਸਟਾਫ ਦਾ ਪ੍ਰਬੰਧ ਕਰਨ ਅਤੇ ਸਿਖਲਾਈ ਸੰਸਥਾਵਾਂ ਨੂੰ ERB ਸੇਵਾਵਾਂ ਪ੍ਰਦਾਨ ਕਰਦੇ ਸਮੇਂ ਗੈਰ-ਸਰਕਾਰੀ ਸੰਸਥਾਵਾਂ ਦੁਆਰਾ ਪ੍ਰਦਾਨ ਕੀਤੀਆਂ ਜਾਂਦੀਆਂ ਅਨੁਵਾਦ ਅਤੇ ਵਿਆਖਿਆ ਸੇਵਾਵਾਂ ਦੀ ਵਰਤੋਂ ਕਰਨ ਲਈ ਉਤਸ਼ਾਹਿਤ ਕਰਨ। ਅਧਿਆਪਨ ਸਹਾਇਕ ਜੋ ਅੰਗਰੇਜ਼ੀ ਅਤੇ ਘੱਟ ਗਿਣਤੀ ਮੂਲ ਦੀਆਂ ਭਾਸ਼ਾਵਾਂ ਦੋਵੇਂ ਬੋਲ ਸਕਦੇ ਹਨ, ਉਨ੍ਹਾਂ ਦੁਆਰਾ ਜਿੱਥੇ ਲੋੜ ਹੋਵੇ, ਉੱਥੇ ਕਲਾਸ ਵਿੱਚ ਵਿਆਖਿਆ ਸੇਵਾਵਾਂ ਪ੍ਰਦਾਨ ਕਰਨ ਦਾ ਪ੍ਰਬੰਧ ਕੀਤਾ ਜਾਂਦਾ ਹੈ
- ਨਸਿਖਿਆਰਥੀਆਂ ਜਿਨ੍ਹਾਂ ਨੇ ਨਸਲੀ ਘੱਟ-ਗਿਣਤੀਆਂ ਲਈ ਸਮਰਪਿਤ ਪਲੇਸਮੈਂਟ-ਟਾਈਡ ਕੋਰਸ ਪੂਰੇ ਕਰ ਲਏ ਹਨ, ਨੂੰ ਛੇ ਮਹੀਨਿਆਂ ਦੀ ਪਲੇਸਮੈਂਟ ਫਾਲੋ-ਅੱਪ ਸੇਵਾ ਪ੍ਰਦਾਨ ਕੀਤੀ ਜਾਂਦੀ ਹੈ।
- ERB ਅੰਗਰੇਜ਼ੀ ਅਤੇ ਵੱਖ-ਵੱਖ ਨਸਲੀ ਭਾਸ਼ਾਵਾਂ ਵਿੱਚ ਸਿਖਲਾਈ ਕੋਰਸਾਂ ਦੇ ਪ੍ਰਚਾਰ ਲਈ ਪਰਚੇ ਪ੍ਰਕਾਸ਼ਤ ਕਰਦਾ ਹੈ, ਅਤੇ ਵੱਖ-ਵੱਖ ਚੈਨਲਾਂ ਰਾਹੀਂ (ਗ੍ਰਹਿ ਮਾਮਲਿਆਂ ਦੇ ਵਿਭਾਗ (HAD) ਦੀ "ਅਬੈਸਡਰ ਸਕੀਮ" ਅਧੀਨ ਸਮਾਜ ਸੇਵਾ ਏਜੰਸੀਆਂ ਸਮੇਤ) ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਵੰਡਣ ਲਈ ਅੰਗਰੇਜ਼ੀ ਵਿੱਚ ਇੱਕ ਸਮਰਪਿਤ ਪ੍ਰਚਾਰ ਕਿਤਾਬਚਾ ਪ੍ਰਕਾਸ਼ਤ ਕਰਦਾ ਹੈ। ਇਸ ਤੋਂ ਇਲਾਵਾ,

ਕੋਰਸ ਦੇ ਵੇਰਵੇ ਅੰਗਰੇਜ਼ੀ ਵਿੱਚ ਛਾਪੇ ਜਾਂਦੇ ਹਨ, ਇਸਤਿਹਾਰ ਅਖਬਾਰਾਂ ਵਿੱਚ, ਡਿਜੀਟਲ ਪਲੇਟਫਾਰਮਾਂ 'ਤੇ ਅੰਗਰੇਜ਼ੀ ਵਿੱਚ ਅਤੇ ਔਨਲਾਈਨ ਪ੍ਰਕਾਸ਼ਨਾਂ ਵਿੱਚ ਉਰਦੂ ਵਿੱਚ ਪ੍ਰਕਾਸ਼ਿਤ ਕੀਤੇ ਜਾਂਦੇ ਹਨ।

- ਆਪਣੇ ਪ੍ਰਚਾਰ ਦੇ ਯਤਨਾਂ ਨੂੰ ਹੋਰ ਵਧਾਉਣ ਲਈ, ERB ਗੈਰ-ਸਰਕਾਰੀ ਸੰਸਥਾਵਾਂ ਦੁਆਰਾ ਸੰਚਾਲਿਤ ਨਸਲੀ ਘੱਟ ਗਿਣਤੀਆਂ ਲਈ ਸਹਾਇਤਾ ਸੇਵਾ ਕੇਂਦਰਾਂ ਦੇ ਨਾਲ ਨਜ਼ਦੀਕੀ ਸੰਪਰਕ ਵਿੱਚ ਹੈ ਅਤੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ERB ਦੀ ਸੇਵਾ ਜਾਣਕਾਰੀ ਦੇ ਪ੍ਰਸਾਰ ਲਈ HAD ਦੁਆਰਾ ਫੰਡ ਦਿੱਤਾ ਗਿਆ ਹੈ। ERB ਨਸਲੀ ਘੱਟ-ਗਿਣਤੀਆਂ ਲਈ HAD ਦੁਆਰਾ ਪ੍ਰਕਾਸ਼ਿਤ "ਹਾਂਗਕਾਂਗ ਵਿੱਚ ਸੇਵਾਵਾਂ ਲਈ ਤੁਹਾਡੀ ਗਾਈਡ" ਵਿੱਚ ਦਰਸਾਏ ਗਏ ERB ਕੋਰਸਾਂ ਅਤੇ ਸੇਵਾਵਾਂ ਦੀ ਜਾਣਕਾਰੀ ਨੂੰ ਨਿਯਮਿਤ ਤੌਰ 'ਤੇ ਅੱਪਡੇਟ ਕਰਦਾ ਹੈ।
- ERB ਸੇਵਾ ਕੇਂਦਰ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਲਈ ਵਿਸ਼ੇਸ਼ ਸਹਾਇਤਾ ਸੇਵਾਵਾਂ ਪ੍ਰਦਾਨ ਕਰਦਾ ਹੈ, ਜਿਸ ਵਿੱਚ ਨੌਕਰੀ ਦੀ ਭਾਲ ਅਤੇ ਇੰਟਰਵਿਊ ਦੇ ਹੁਨਰਾਂ, ਕੰਮ ਵਾਲੀ ਥਾਂ ਦੀਆਂ ਭਾਸ਼ਾਵਾਂ, ਅਤੇ ਉਦਯੋਗ-ਅਧਾਰਤ ਹੁਨਰ ਅਨੁਭਵਾਂ 'ਤੇ ਵਿਸ਼ੇਸ਼ ਵਰਕਸ਼ਾਪਾਂ ਅਤੇ ਸਮੂਹ ਗਤੀਵਿਧੀਆਂ ਸ਼ਾਮਲ ਹਨ। ਸਮਾਜ ਸੇਵੀ ਸੰਸਥਾਵਾਂ ਦੇ ਸਹਿਯੋਗ ਨਾਲ, ERB ਵੱਖ-ਵੱਖ ਜ਼ਿਲ੍ਹਿਆਂ ਵਿੱਚ "ERB ਸੇਵਾ ਸਥਾਨ" ਸਥਾਪਤ ਕਰਦਾ ਹੈ ਤਾਂ ਜੋ ERB ਕੋਰਸਾਂ ਲਈ ਪੁੱਛ-ਗਿੱਛ ਅਤੇ ਭਰਤੀ ਲਈ ਸੇਵਾਵਾਂ ਪ੍ਰਦਾਨ ਕੀਤੀਆਂ ਜਾ ਸਕਣ, ਉਦਯੋਗ ਸੈਮੀਨਾਰ ਅਤੇ ਅਨੁਭਵ ਕੋਰਸ ਆਯੋਜਿਤ ਕੀਤੇ ਜਾ ਸਕਣ, ਅਤੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਸਮੇਤ ਆਮ ਜਨਤਾ ਨੂੰ ਸਿਖਲਾਈ ਸਲਾਹਕਾਰ ਸੇਵਾਵਾਂ ਲਈ ਰਜਿਸਟਰ ਕਰਨ ਵਿੱਚ ਮਦਦ ਕੀਤੀ ਜਾ ਸਕੇ।
- ERB ਦੀ ਸਿਖਲਾਈ ਸਲਾਹਕਾਰ ਸੇਵਾ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਇੰਟਰਵਿਊ ਰਾਹੀਂ ਉਨ੍ਹਾਂ ਦੀਆਂ ਸਿਖਲਾਈ ਜ਼ਰੂਰਤਾਂ ਅਤੇ ਨੌਕਰੀ ਦੀਆਂ ਇੱਛਾਵਾਂ ਦਾ ਮੁਲਾਂਕਣ ਕਰਕੇ ERB ਕੋਰਸਾਂ ਵਿੱਚ ਦਾਖਲਾ ਲੈਣ ਲਈ ਢੁਕਵੀਂ ਸਿਖਲਾਈ ਅਤੇ ਸਹਾਇਤਾ ਲਈ ਸਿਫ਼ਾਰਸ਼ਾਂ ਪ੍ਰਦਾਨ ਕਰਨ ਲਈ ਉਪਲਬਧ ਹੈ। ਸਿਖਲਾਈ ਸਲਾਹਕਾਰ ERB ਦੇ ਕੋਰਸਾਂ ਅਤੇ ਸੇਵਾਵਾਂ ਨੂੰ ਉਤਸ਼ਾਹਿਤ ਕਰਨ ਲਈ ਸੈਮੀਨਾਰ ਅਤੇ ਵਰਕਸ਼ਾਪਾਂ ਦਾ ਆਯੋਜਨ ਕਰਨ ਲਈ ਵੱਖ-ਵੱਖ ਨਸਲਾਂ, ਧਾਰਮਿਕ ਇਕੱਠ ਸਥਾਨਾਂ, ਸਕੂਲਾਂ ਅਤੇ ਸਮਾਜ ਸੇਵਾ ਏਜੰਸੀਆਂ ਦੇ ਖੇਤਰੀ

ਸੰਗਠਨਾਂ ਨਾਲ ਸਰਗਰਮੀ ਨਾਲ ਸੰਪਰਕ ਕਰਦੇ ਹਨ।

- ERB ਸਿਖਲਾਈ ਸੰਸਥਾਵਾਂ ਨੂੰ ERB ਕੋਰਸਾਂ ਅਤੇ ਵੱਖ-ਵੱਖ ਉਦਯੋਗਾਂ ਦੇ ਵਿਕਾਸ ਦੇ ਮੌਕਿਆਂ ਨੂੰ ਉਤਸ਼ਾਹਿਤ ਕਰਨ ਲਈ ਜ਼ਿਲ੍ਹਾ-ਅਧਾਰਤ ਪ੍ਰਚਾਰ ਗਤੀਵਿਧੀਆਂ ਦੀ ਇੱਕ ਵਿਭਿੰਨ ਲੜੀ ਦਾ ਆਯੋਜਨ ਕਰਨ ਲਈ ਫੰਡ ਦਿੰਦਾ ਹੈ, ਜਿਸ ਵਿੱਚ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੀਆਂ ਸਿਖਲਾਈ ਲੋੜਾਂ ਨੂੰ ਪੂਰਾ ਕਰਨ ਵਾਲੀਆਂ ਸਮਰਪਿਤ ਗਤੀਵਿਧੀਆਂ ਸ਼ਾਮਲ ਹਨ। ਇਸ ਤੋਂ ਇਲਾਵਾ, "ਸਿਖਲਾਈ ਸਹਾਇਤਾ ਸੇਵਾ ਸਬਸਿਡੀ" ਸਿਖਲਾਈ ਸੰਸਥਾਵਾਂ ਨੂੰ ਪੂਰਕ ਸਿਖਲਾਈ ਸਮੱਗਰੀ ਵਿਕਸਤ ਕਰਨ ਅਤੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਸਿਖਲਾਈ ਸਹਾਇਤਾ ਸੇਵਾਵਾਂ ਪ੍ਰਦਾਨ ਕਰਨ ਲਈ ਉਤਸ਼ਾਹਿਤ ਕਰਦੀ ਹੈ।
- ਵੱਖ-ਵੱਖ ਨਸਲਾਂ ਦੇ ਸਕੂਲ ਨਾ ਜਾਣ ਵਾਲੇ ਲੋਕ HAD ਦੁਆਰਾ ਨਿਰਧਾਰਤ ERB ਭਾਸ਼ਾ ਕੋਰਸਾਂ ਵਿੱਚ ਪੜ੍ਹਾਈ ਲਈ ਸਬਸਿਡੀ ਪ੍ਰਾਪਤ ਕਰ ਸਕਦੇ ਸਨ, ਜਿਸ ਦਾ ਉਦੇਸ਼ ਉਨ੍ਹਾਂ ਨੂੰ ਉਮਰ ਭਰ ਦੀ ਸਿਖਲਾਈ ਵਿੱਚ ਸ਼ਾਮਲ ਹੋਣ ਲਈ ਅਤੇ ਤਬਦੀਲੀ ਯੋਗ ਨੌਕਰੀ ਦੇ ਹੁਨਰਾਂ ਨੂੰ ਵਧਾਉਣ ਲਈ ਉਤਸ਼ਾਹਿਤ ਕਰਨਾ ਹੈ।
- ERB ਨੇ ERB ਹੈੱਡਕੁਆਰਟਰ, ERB ਸੇਵਾ ਕੇਂਦਰ, ERB ਸੇਵਾ ਸਥਾਨ, ਕਿਰਤ ਵਿਭਾਗ ਦੇ ਨੌਕਰੀ ਕੇਂਦਰਾਂ ਅਤੇ ਨਿਰਧਾਰਤ ਗੈਰ-ਸਰਕਾਰੀ ਸੰਸਥਾਵਾਂ (NGO) ਦੇ ਭਾਗੀਦਾਰਾਂ 'ਤੇ "ERB ਸਿਖਲਾਈ ਨੈੱਟ" ਕੋਰਸ ਖੋਜ ਟਰਮੀਨਲ ਸਥਾਪਤ ਕੀਤੇ ਹਨ। ਵੱਖ-ਵੱਖ ਨਸਲਾਂ ਦੇ ਲੋਕ ERB ਕੋਰਸਾਂ, ਸਿਖਲਾਈ ਕੇਂਦਰਾਂ, ਸੇਵਾਵਾਂ ਅਤੇ ਗਤੀਵਿਧੀਆਂ ਬਾਰੇ ਜਾਣਕਾਰੀ ਪ੍ਰਾਪਤ ਕਰ ਸਕਦੇ ਹਨ ਅਤੇ ਨਾਲ ਹੀ ਟਰਮੀਨਲਾਂ ਰਾਹੀਂ ਸਿਖਲਾਈ ਸਲਾਹਕਾਰ (ਟ੍ਰੇਨਿੰਗ ਕਨਸਲਟੈਂਸੀ) ਸੇਵਾ ਲਈ ਰਜਿਸਟਰ ਵੀ ਕਰ ਸਕਦੇ ਹਨ।
- ਵੱਖ-ਵੱਖ ਨਸਲਾਂ ਦੇ ਹਾਈ ਸਕੂਲ ਦੇ ਵਿਦਿਆਰਥੀਆਂ ਨੂੰ ਉਨ੍ਹਾਂ ਦੇ ਭਵਿੱਖ ਦੀ ਪੜ੍ਹਾਈ ਅਤੇ ਕਰੀਅਰ ਵਿਕਾਸ ਦੀ ਯੋਜਨਾ ਬਣਾਉਣ ਵਿੱਚ ਮਦਦ ਕਰਨ ਲਈ, ERB "ਸਕੂਲ ਕਰੀਅਰ ਗੱਲਬਾਤ", "ਅਨੁਭਵ ਵਰਕਸ਼ਾਪਾਂ" ਅਤੇ "ਕੰਪਨੀ ਦੌਰੇ" ਵਰਗੀਆਂ ਗਤੀਵਿਧੀਆਂ ਦਾ ਆਯੋਜਨ ਕਰਦਾ ਹੈ। ਵੱਖ-ਵੱਖ ਖੇਤਰਾਂ ਦੇ ਰੁਜ਼ਗਾਰਦਾਤਾ ਪ੍ਰਤੀਨਿਧੀਆਂ ਅਤੇ ERB ਟ੍ਰੇਨਰਾਂ ਨੂੰ ਵਿਦਿਆਰਥੀਆਂ ਨਾਲ ਕਰੀਅਰ ਦੇ ਮੌਕਿਆਂ, ਕੰਮ ਦੇ ਮਾਹੌਲ, ਲੋੜੀਂਦੇ ਹੁਨਰਾਂ ਅਤੇ ਦਾਖਲੇ ਦੀਆਂ ਜ਼ਰੂਰਤਾਂ ਬਾਰੇ ਜਾਣਕਾਰੀ ਸਾਂਝੀ ਕਰਨ ਲਈ ਸੱਦਾ ਦਿੱਤਾ ਜਾਂਦਾ ਹੈ। ERB ਦੇ

ਪ੍ਰਤੀਨਿਧੀ ERB ਕੋਰਸਾਂ ਅਤੇ ਸੇਵਾਵਾਂ ਬਾਰੇ ਵੀ ਦੱਸਦੇ ਹਨ ਜੋ ਵੱਖ-ਵੱਖ ਨਸਲਾਂ ਦੇ ਵਿਦਿਆਰਥੀਆਂ ਲਈ ਢੁਕਵੇਂ ਹਨ।

ਸਟਾਫ਼ ਦੀ ਸਿਖਲਾਈ

- ERB, ਰੁਜ਼ਗਾਰਦਾਤਾਵਾਂ ਅਤੇ ਸਿਖਲਾਈ ਸੰਸਥਾਵਾਂ ਦੇ ਸਟਾਫ਼ ਲਈ ਸੱਭਿਆਚਾਰਕ ਵਿਭਿੰਨਤਾ 'ਤੇ, ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੇ ਸੱਭਿਆਚਾਰ ਦੀ ਸਮਝ ਨੂੰ ਉਤਸ਼ਾਹਿਤ ਕਰਨ ਅਤੇ ਉਹਨਾਂ ਨੂੰ ਸੇਵਾਵਾਂ ਪ੍ਰਦਾਨ ਕਰਨ ਵਿੱਚ ਸਟਾਫ਼ ਦੀ ਸੰਵੇਦਨਸ਼ੀਲਤਾ ਨੂੰ ਵਧਾਉਣ ਲਈ, ERB ਵੱਖ-ਵੱਖ ਸੰਸਥਾਵਾਂ ਦੇ ਸਹਿਯੋਗ ਨਾਲ ਵਰਕਸ਼ਾਪਾਂ ਦਾ ਆਯੋਜਨ ਕਰਦਾ ਹੈ, ਜਿਵੇਂ ਕਿ “ਬਰਾਬਰ ਅਵਸਰ ਕਮਿਸ਼ਨ” ।
- ERB ਸਮੇਂ-ਸਮੇਂ 'ਤੇ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਨੂੰ ਪ੍ਰਦਾਨ ਕੀਤੇ ਜਾਣ ਵਾਲੇ ਸਿਖਲਾਈ ਕੋਰਸਾਂ ਅਤੇ ਸੇਵਾਵਾਂ ਦੀ ਸਮੀਖਿਆ ਕਰਦਾ ਹੈ ਅਤੇ ਉਨ੍ਹਾਂ ਦੀਆਂ ਸਿਖਲਾਈ ਜ਼ਰੂਰਤਾਂ ਨੂੰ ਪੂਰਾ ਕਰਨ ਲਈ ਵਿਸ਼ੇਸ਼ ਕੋਰਸਾਂ ਅਤੇ ਸੇਵਾਵਾਂ ਵਿਕਸਤ ਕਰਨ ਲਈ ਵਚਨਬੱਧ ਹੈ। ਇਸ ਪ੍ਰਕਿਰਿਆ ਵਿੱਚ ERB ਵੱਖ-ਵੱਖ ਹਿੱਸੇਦਾਰਾਂ ਤੋਂ ਵਿਚਾਰ ਮੰਗੇਗਾ, ਜਿਸ ਵਿੱਚ ਨਸਲੀ ਘੱਟ ਗਿਣਤੀਆਂ ਲਈ ਸਿਖਲਾਈ ਦੀਆਂ ਜ਼ਰੂਰਤਾਂ 'ਤੇ ਫੋਕਸ ਗਰੁੱਪ, ਸਿਖਿਆਰਥੀ, ਸਿਖਲਾਈ ਸੰਸਥਾਵਾਂ ਅਤੇ ਤਕਨੀਕੀ ਸਲਾਹਕਾਰ ਸ਼ਾਮਲ ਹਨ। ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੁਆਰਾ ਅਨੁਵਾਦ ਅਤੇ ਵਿਆਖਿਆ ਸੇਵਾਵਾਂ ਦੀ ਵਰਤੋਂ ਦੇ ਅੰਕੜੇ ਵੀ ਇਕੱਠੇ ਕੀਤੇ ਜਾਂਦੇ ਹਨ ਤਾਂ ਜੋ ਭਾਸ਼ਾ ਸੇਵਾਵਾਂ ਲਈ ਉਨ੍ਹਾਂ ਦੀਆਂ ਜ਼ਰੂਰਤਾਂ ਨੂੰ ਬਿਹਤਰ ਢੰਗ ਨਾਲ ਸਮਝਿਆ ਜਾ ਸਕੇ।
- ਆਮ ਜਨਤਾ ਲਈ ਹੋਰ ਸਿਖਲਾਈ ਕੋਰਸਾਂ ਵਿੱਚ ਭਾਗ ਲੈਣ ਲਈ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਦੁਆਰਾ ਕੈਟੋਨੀਜ਼ ਬੋਲਣ ਅਤੇ ਸਮਝਣ ਨੂੰ ਸੁਵਿਧਾਜਨਕ ਬਣਾਉਣ ਲਈ, ERB ਹੋਰ ਚੁਣੇ ਹੋਏ ਕੋਰਸਾਂ ਲਈ ਅੰਗਰੇਜ਼ੀ ਸਿਖਲਾਈ ਸਮੱਗਰੀ ਤਿਆਰ ਕਰਨਾ ਜਾਰੀ ਰੱਖੇਗਾ। ਇਹ ਵੱਖ-ਵੱਖ ਨਸਲਾਂ ਦੇ ਲੋਕਾਂ ਲਈ ਹੋਰ ਉਦਯੋਗ-ਵਿਸ਼ੇਸ਼ ਸਿਖਲਾਈ ਕੋਰਸ ਵਿਕਸਤ ਕਰਨ ਦੀ ਵੀ ਪੜਚੋਲ ਕਰ ਰਿਹਾ ਹੈ।
- ਪੁੱਛ-ਗਿੱਛ ਲਈ, ਕਿਰਪਾ ਕਰਕੇ ERB ਦੇ ਟ੍ਰੇਨਿੰਗ ਸਲਾਹਕਾਰ ਨਾਲ ਸੰਪਰਕ ਕਰੋ (ਫੋਨ: 6760 3801 / 6760 3608, ਈਮੇਲ:

ਭਵਿੱਖ ਦੇ ਕੰਮ ਦਾ ਮੁਲਾਂਕਣ

ਲਏ ਗਏ / ਲਏ ਜਾਣ ਵਾਲੇ ਹੋਰ ਉਪਾਅ

ਪੁੱਛਗਿੱਛ

erbhk@erb.org, ਫੈਕਸ: 2369 8322).

ਇੰਪਲਾਈਜ਼ ਰੀਟਰੇਨਿੰਗ ਬੋਰਡ
ਮਈ 2026